

**“DOST AGENTLİYİ” PUBLİK HÜQUQİ ŞƏXSİ**

**31 dekabr 2025-ci il tarixində bitən il üzrə  
Konsolidasiya edilmiş maliyyə hesabatları və  
Müstəqil Auditorun Hesabatı**

MÜNDƏRİCAT

Konsolidasiya edilmiş maliyyə hesabatlarının hazırlanması və təsdiq edilməsi ilə bağlı rəhbərliyin məsuliyyətinin bəyanı.....1

Müstəqil Auditorun Hesabatı ..... 2-3

**Konsolidasiya edilmiş maliyyə hesabatları:**

Maliyyə vəziyyəti haqqında konsolidasiya edilmiş hesabat.....4

Mənfəət və ya zərər və digər məcmu gəlir haqqında konsolidasiya edilmiş hesabat.....5

Kapitalda dəyişikliklər haqqında konsolidasiya edilmiş hesabat .....6

Pul vəsaitlərinin hərəkəti haqqında konsolidasiya edilmiş hesabat.....7

Konsolidasiya edilmiş maliyyə hesabatları üzrə qeydlər .....8-27

**KONSOLIDASIYA EDİLMİŞ MALİYYƏ HESABATLARININ HAZIRLANMASI VƏ TƏSDİQ EDİLMƏSİ İLƏ BAĞLI RƏHBƏRLİYİN MƏSULİYYƏTİNİN BƏYANI**  
**31 DEKABR 2025-Cİ İL TARİXİNDƏ BİTƏN İL ÜZRƏ**

Aşağıdakı bəyanat, müstəqil auditorun hesabatında olan vəzifələr haqqında müddəalarla birgə oxunmalıdır və "DOST Agentliyi" Publik Hüquqi Şəxsi, "DOST" mərkəzləri və Agentliyin təsis etdiyi təsərrüfat cəmiyyətlərinin (bundan sonra "Qrup") konsolidasiya edilmiş maliyyə hesabatları ilə əlaqədar rəhbərlik və müstəqil auditor arasında müvafiq vəzifə bölgüsünü əks etdirmək məqsədi daşıyır.

Rəhbərlik 31 dekabr 2025-ci il tarixinə konsolidasiya edilmiş maliyyə vəziyyəti haqqında hesabat, həmin tarixdə bitən il üzrə mənfəət və ya zərər və digər məcmu gəlirlər haqqında, kapitalda dəyişiklikləri və pul vəsaitlərinin hərəkətini əks etdirən Konsolidasiya edilmiş Maliyyə Hesabatlarının Beynəlxalq Standartlarına (MHBS) uyğun Konsolidasiya edilmiş maliyyə hesabatlarının düzgün hazırlanması üçün məsuliyyət daşıyır.

MHBS-yə uyğun Konsolidasiya edilmiş maliyyə hesabatlarını hazırlayarkən, rəhbərlik:

- Müvafiq mühasibat prinsiplərinin seçilməsi və uyğun olaraq tətbiq edilməsi;
- Məntiqli və məqsəduyğun qərarların və təxminlərin qəbul edilməsi;
- Hər hansı əhəmiyyətli kənarlaşmaların açıqlanması və konsolidasiya edilmiş maliyyə hesabatlarında izah edilməsi şərti ilə MHBS-nin tələblərinə riayət olunması; və
- Əgər yaxın gələcəkdə, Qrupun normal şərtlər altında fəaliyyətini davam etdirəcəyi güman edilsə, hesabat tarixinə Konsolidasiya edilmiş maliyyə hesabatlarının fəaliyyətin davamlılığı prinsipi əsasında hazırlanmasına görə məsuliyyət daşıyır.

Rəhbərlik həmçinin:

- Qrup daxilində səmərəli və yüksək səviyyəli daxili nəzarət sisteminin təşkili, tətbiqi və qorunması;
- Qrupun Konsolidasiya edilmiş maliyyə hesabatlarının MHBS-yə uyğun olaraq hazırlanması və konsolidasiya olunmuş maliyyə vəziyyətini istənilən zaman düzgün əks etdirən mühasibat uçotu sisteminin təşkil olunması;
- Mühasibat uçotunun Qrupun fəaliyyət göstərdiyi ölkədə qəbul edilmiş qanunvericilik və mühasibat uçotu standartlarına müvafiq qaydada aparılması;
- Mümkün imkanlardan istifadə edərək Qrupun aktivlərinin mühafizə edilməsinin təşkil olunması;
- Saxtakarlıq, yanlışlıq və digər qanuna uyğunsuzluq hallarının müəyyən edilməsi və qarşısının alınması üçün məsuliyyət daşıyır.

31 dekabr 2025-ci il tarixində bitən il üzrə konsolidasiya edilmiş maliyyə hesabatları Qrupun rəhbərliyi tərəfindən 25 may 2026-cı ildə təsdiq edilmişdir.

Rəhbərlik tərəfindən:



**Fərid Məmmədov**  
İdarə Heyətinin sədri

25 may 2026-cı il

**Şamxal İbrahimov**  
Maliyyə və mühasibatlıq  
departamentinin müdiri

25 may 2026-cı il

**Arif Ataxanlı**  
İdarə Heyəti sədrinin müavini

25 may 2026-cı il

**Nərimənə Kamal**  
Maliyyə və mühasibatlıq  
departamenti müdirinin müavini

25 may 2026-cı il

**Müstəqil Auditorun Hesabatı**

“DOST Agentliyi” Publik Hüquqi Şəxsinin rəhbərliyinə və müəssisənin idarəedilməsində cavabdeh olan səlahiyyətli şəxslərə:

**Rəy**

Biz “DOST Agentliyi” Publik Hüquqi Şəxsinin (bundan sonra “Qrup”) 31 dekabr 2025-ci il tarixinə təqdim edilən konsolidasiya edilmiş maliyyə vəziyyəti haqqında hesabatının və həmin tarixdə başa çatmış il üzrə konsolidasiya edilmiş məcmu gəlir haqqında hesabatının, konsolidasiya edilmiş kapitalda dəyişikliklər haqqında hesabatının və konsolidasiya edilmiş pul vəsaitlərinin hərəkəti haqqında hesabatının, eləcə də əhəmiyyətli uçot prinsiplərinin və digər izahedici məlumatların xülasəsindən ibarət olan konsolidasiya edilmiş maliyyə hesabatlarının audit yoxlamasını apardıq.

Bizim rəyimizcə, hazırkı konsolidasiya edilmiş maliyyə hesabatları Qrupun 31 dekabr 2025-ci il tarixinə olan konsolidasiya edilmiş maliyyə vəziyyətini və həmin tarixdə başa çatmış il üzrə maliyyə nəticələrini və pul vəsaitlərinin hərəkətini bütün əhəmiyyətli aspektlər baxımından Maliyyə Hesabatlarının Beynəlxalq Standartlarına uyğun olaraq düzgün əks etdirir.

**Rəyin bildirilməsi üçün əsas**

Biz auditi Beynəlxalq Audit Standartlarına uyğun aparmışıq. Bu standartlar üzrə bizim məsuliyyət rəyimizin Konsolidasiya edilmiş maliyyə hesabatlarının auditinə görə auditorun məsuliyyəti bölməsində əks etdirilir. Biz Mühasiblər üçün Beynəlxalq Etika Standartları Şurasının dərc etdiyi Peşəkar Mühasiblərin Etika Məcəlləsinə uyğun olaraq Qrupdan asılı olmadan müstəqil şəkildə fəaliyyət göstəririk.

Biz hesab edirik ki, əldə etdiyimiz audit sübutu auditor rəyinin bildirilməsi üçün yetərli və müvafiq əsası təmin edir.

**Digər məsələ**

Qrupun 31 dekabr 2024-cü il tarixində bitən il üzrə konsolidasiya edilmiş maliyyə hesabatları digər audit təşkilatı tərəfindən audit olunmuş və 25 iyun 2025-ci il tarixində konsolidasiya edilmiş maliyyə hesabatlarına dair müsbət rəy bildirilmişdir.

**Konsolidasiya edilmiş maliyyə hesabatlarına görə rəhbərliyin və İdarəetmə Səlahiyyətləri Verilmiş Şəxslərin Məsuliyyəti**

Rəhbərlik, MHBS-yə uyğun Konsolidasiya edilmiş maliyyə hesabatlarının hazırlanmasına və ədalətli təqdim olunmasına cavabdehdir, o cümlədən fırıldaqçılıq və yaxud səhv nəticəsində yaranmasından asılı olmayaraq, əhəmiyyətli təhriflər olmayan Konsolidasiya edilmiş maliyyə hesabatlarının hazırlanması üçün rəhbərliyin zəruri hesab etdiyi daxili nəzarət sistemində görə məsuliyyət daşıyır.

Konsolidasiya edilmiş maliyyə hesabatlarının hazırlanması zamanı rəhbərlik, Qrupu ləğv etmək və ya onun fəaliyyətini dayandırmaq istəyi yaxud bundan başqa hər hansı digər real alternativini olmadığı hallar istisna olmaqla, Qrupun öz fəaliyyətini fasiləsiz davam etdirmək qabiliyyətinin qiymətləndirilməsi, uyğun olduqda fəaliyyətin fasiləsizliyi ilə bağlı məlumatların açıqlanması və fəaliyyətin fasiləsizliyi prinsipinə əsasən konsolidasiya edilmiş maliyyə hesabatlarının hazırlanmasına görə məsuliyyət daşıyır.

Qrupun idarəedilməsinə cavabdeh olan səlahiyyətli şəxslər Qrupun konsolidasiya edilmiş maliyyə hesabatlarının hazırlanması prosesinə nəzarət üçün məsuliyyət daşıyırlar.

### Konsolidasiya edilmiş maliyyə hesabatlarının auditinə görə auditorun məsuliyyəti

Bizim məqsədimiz saxtakarlıq yaxud səhv nəticəsində yaranmasından asılı olmayaraq Konsolidasiya edilmiş maliyyə hesabatlarında əhəmiyyətli səhvlərə yol verilmədiyinə dair kifayət qədər əminlik əldə etmək və rəyimizi özündə əks etdirən auditor hesabatının hazırlanmasından ibarətdir. Kifayət qədər əminlik dedikdə yüksək əminlik səviyyəsi nəzərdə tutulur. Lakin belə əminlik səviyyəsi Beynəlxalq Audit Standartlarına uyğun auditin aparılması zamanı bütün əhəmiyyətli təhriflərin aşkar olunacağına zəmanət vermir. Fırıldaqçılıq və ya səhv nəticəsində yarana biləcək təhriflər o halda əhəmiyyətli hesab edilir ki, onlar ayrı-ayrılıqda və ya bütövlükdə konsolidasiya edilmiş maliyyə hesabatları əsasında istifadəçilərin qəbul etdikləri iqtisadi qərarlara təsir göstərə bilsin.

Beynəlxalq Audit Standartlarına uyğun aparılmış audit çərçivəsində biz auditin aparıldığı bütün müddət ərzində peşəkar mülahizələr irəli sürür və peşəkar skeptisizmi saxlayırıq. Bundan əlavə biz:

- Saxtakarlıq yaxud səhv nəticəsində yaranmasından asılı olmayaraq Konsolidasiya edilmiş maliyyə hesabatlarının əhəmiyyətli dərəcədə təhrif edilməsi risklərini müəyyən edirik və qiymətləndiririk, bu risklərə qarşı audit prosedurları işləyib hazırlayır və tətbiq edirik, rəyimizin bildirilməsi üçün yetərli və müvafiq əsas təmin edən audit sübutu əldə edirik. Fırıldaqçılıq nəticəsində yaranan əhəmiyyətli təhriflərin aşkar edilməməsi riski səhv nəticəsində yaranan əhəmiyyətli təhriflərin aşkar edilməməsi riskindən yüksəkdir. Belə ki, fırldaqçılıq gizli sövdələşmə, saxtakarlıq, məlumatların bilərəkdən göstərilməməsi, təhrif edilmiş şəkildə təqdim edilməsi və ya daxili nəzarət sistemində sui-istifadə hallarını nəzərdə tutur.
- Qrupun daxili nəzarət sisteminin effektivliyi barədə rəy bildirmək üçün deyil, şəraitə uyğun audit prosedurlarının işləyib hazırlanması məqsədilə audit üçün əhəmiyyətli olan daxil nəzarət sistemi üzrə məlumat əldə edirik.
- Tətbiq edilən uçot siyasətlərinin uyğunluğunu, uçot təxminlərinin və rəhbərlik tərəfindən hazırlanmış müvafiq açıqlamaların əsaslı olduğunu qiymətləndiririk.
- Fəaliyyətin fasiləsizliyi ilə bağlı rəhbərliyin mülahizələrinin uyğunluğu və əldə edilmiş audit sübutlarına əsasən Qrupun fasiləsiz fəaliyyət göstərmək qabiliyyəti ilə bağlı əhəmiyyətli dərəcədə şübhə yarada biləcək hadisə və şərait üzrə qeyri-müəyyənliyin mövcud olub-olmamasına dair fikir bildiririk. Əhəmiyyətli qeyri-müəyyənliyin mövcud olduğu barədə nəticəyə gəldikdə, biz auditor rəyimizdə diqqəti Konsolidasiya edilmiş maliyyə hesabatlarındakı müvafiq açıqlamalara cəlb etməli, belə açıqlamalar yetərli olmadıqda, rəyimizi dəyişdirməliyik. Nəticələrimiz auditor hesabatının tarixinədək əldə edilmiş audit sübutlarına əsaslanır. Lakin gələcək hadisə və şəraitlər Qrupun fasiləsiz fəaliyyət göstərmək qabiliyyətini dayandırmasına səbəb ola bilər.
- Konsolidasiya edilmiş maliyyə hesabatlarının ümumi təqdimatını, strukturunu və məzmununu, o cümlədən açıqlamaları və Konsolidasiya edilmiş maliyyə hesabatlarında mövcud əməliyyatlar və hadisələrin düzgün təqdim edilməsini qiymətləndiririk.
- Konsolidasiya edilmiş maliyyə hesabatları haqqında rəy bildirmək üçün Qrupa daxil olan müəssisələrin maliyyə məlumatları və Qrupun biznes fəaliyyəti ilə bağlı kifayət qədər audit sübutlarını əldə edirik. Biz qrup auditinin yönləndirilməsi, nəzarət edilməsi və nəticələrinə görə məsuliyyət daşıyıq. Biz audit rəyinə görə müstəsna məsuliyyət daşıyıq.

Biz digər məsələlərlə yanaşı, planlaşdırılan audit prosedurlarının həcmi və vaxtı, əhəmiyyətli audit nəticələri, eləcə də audit prosesində müəyyən etdiyimiz daxili nəzarət sistemindəki əhəmiyyətli çatışmazlıqlar barədə məlumat təqdim edirik.

25 may 2026-cı il

Bakı, Azərbaycan Respublikası

RSM Azerbaijan



**“DOST AGENTLİYİ” PUBLİK HÜQUQİ ŞƏXSİ  
KONSOLIDASIYA EDİLMİŞ MALİYYƏ VƏZİYYƏTİ HAQQINDA HESABAT  
31 DEKABR 2025-Cİ İL TARİXİNƏ**

*(Xüsusi göstərilmiş hallar istisna olmaqla, məbləğlər min Azərbaycan manatı ilə təqdim edilir)*

	Qeyd	31 dekabr 2025-ci il	31 dekabr 2024-cü il
<b>Aktivlər</b>			
<b>Uzunmüddətli aktivlər</b>			
Əmlak, tikili və avadanlıqlar	6	94,620	66,705
Qeyri-maddi aktivlər	7	6,329	6,630
İstifadə hüququ olan aktivlər	8	6,399	8,675
Əmlak, tikili və avadanlıqların alınması üçün verilmiş avanslar		3,222	4,278
<b>Cəmi uzunmüddətli aktivlər</b>		<b>110,570</b>	<b>86,288</b>
<b>Qısamüddətli aktivlər</b>			
Mal-material ehtiyatları		1,072	839
Hökumətdən alınacaq vəsait		12,386	12,952
Pul vəsaitləri və onların ekvivalentləri	9	40,587	37,083
Digər qısamüddətli aktivlər		424	315
<b>Cəmi qısamüddətli aktivlər</b>		<b>54,469</b>	<b>51,189</b>
<b>Cəmi aktivlər</b>		<b>165,039</b>	<b>137,477</b>
<b>Kapital və öhdəliklər</b>			
<b>Kapital</b>			
Nizamnamə kapitalı	10	10,000	10,000
Bölüşdürülməmiş mənfəət		160	139
<b>Cəmi kapital</b>		<b>10,160</b>	<b>10,139</b>
<b>Uzunmüddətli öhdəliklər</b>			
İcarə öhdəlikləri	11	4,040	6,598
Hökumət subsidiyaları	12	95,011	77,957
<b>Cəmi uzunmüddətli öhdəliklər</b>		<b>99,051</b>	<b>84,555</b>
<b>Qısamüddətli öhdəliklər</b>			
İcarə öhdəlikləri	11	2,670	2,317
Hökumət subsidiyaları	12	39,503	25,762
İstifadə edilməmiş məzuniyyət öhdəliyi	4	12,341	12,952
Digər qısamüddətli öhdəliklər		1,314	1,752
<b>Cəmi qısamüddətli öhdəliklər</b>		<b>55,828</b>	<b>42,783</b>
<b>Cəmi öhdəliklər</b>		<b>154,879</b>	<b>127,338</b>
<b>Cəmi kapital və öhdəliklər</b>		<b>165,039</b>	<b>137,477</b>

**“DOST AGENTLİYİ” PUBLİK HÜQUQİ ŞƏXSİ  
KONSOLIDASIYA EDİLMİŞ MƏNFƏƏT VƏ YA ZƏRƏR VƏ DİGƏR MƏCMU GƏLİRLƏR  
HAQQINDA HESABAT  
31 DEKABR 2025-Cİ İL TARİXİNƏ BİTƏN İL ÜZRƏ**

*(Xüsusi göstərilmiş hallar istisna olmaqla, məbləğlər min Azərbaycan manatı ilə təqdim edilir)*

	Qeyd	31 dekabr 2025-ci il tarixində bitən il üzrə	31 dekabr 2024-cü il tarixində bitən il üzrə
Hökumətdən alınmış subsidiyalar	12	273,770	311,401
Digər gəlir	13	21	35
Heyətlə bağlı xərclər	14	(252,322)	(291,219)
Köhnəlmə	6,8	(8,065)	(7,445)
Amortizasiya	7	(3,737)	(2,318)
İcarə xərcləri		(3,499)	(3,624)
Qısamüddətli icarələr üzrə icarə obyektlərinin təkmilləşdirilməsi		(260)	(206)
Digər əməliyyat xərcləri		(5,178)	(6,017)
<b>Əməliyyat mənfəəti</b>		<b>730</b>	<b>607</b>
Maliyyə xərcləri		(709)	(572)
<b>İl üzrə mənfəət və cəmi məcmu gəlir</b>		<b>21</b>	<b>35</b>

**“DOST AGENTLİYİ” PUBLİK HÜQUQİ ŞƏXSİ  
KONSOLIDASIYA EDİLMİŞ KAPİTALDA DƏYİŞİKLİKLƏR HAQQINDA HESABAT  
31 DEKABR 2025-Cİ İL TARİXİNƏ BİTƏN İL ÜZRƏ**

*(Xüsusi göstərilmiş hallar istisna olmaqla, məbləğlər min Azərbaycan manatı ilə təqdim edilir)*

	<b>Nizamnamə kapitalı</b>	<b>Bölüşdürülməmiş mənfəət</b>	<b>Cəmi kapital</b>
31 dekabr 2023-cü il tarixinə qalıq	10,000	104	10,104
İl üzrə mənfəət və cəmi məcmu gəlir	-	35	35
31 dekabr 2024-cü il tarixinə qalıq	10,000	139	10,139
İl üzrə mənfəət və cəmi məcmu gəlir	-	21	21
31 dekabr 2025-ci il tarixinə qalıq	10,000	160	10,160

**“DOST AGENTLİYİ” PUBLİK HÜQUQİ ŞƏXSİ  
KONSOLIDASIYA EDİLMİŞ PUL VƏSAİTLƏRİNİN HƏRƏKƏTİ HAQQINDA HESABAT  
31 DEKABR 2025-Cİ İL TARİXİNƏ BİTƏN İL ÜZRƏ**

*(Xüsusi göstərilmiş hallar istisna olmaqla, məbləğlər min Azərbaycan manatı ilə təqdim edilir)*

	Qeyd	31 dekabr 2025-ci il tarixində bitən il üzrə	31 dekabr 2024-cü il tarixində bitən il üzrə
<b>ƏMƏLİYYAT FƏALİYYƏTLƏRİ</b>			
İl üzrə mənfəət		21	35
<b>Düzəlişlər:</b>			
Hökumətdən alınmış subsidiyalar	12	(273,770)	(311,401)
Hökumət tərəfindən icarə obyektlərinin təkmilləşdirilməsi şəklində nağdsız daxilolmalar		-	206
Köhnəlmə	6,8	8,065	7,445
Amortizasiya	7	3,737	2,318
İcarənin dəyişdirilməsi/yenidən ölçülməsi üzrə gəlir	8,11	-	(82)
Maliyyə xərcləri	11	709	572
<b>Dövriyyə kapitalında hərəkətlərdən əvvəl əməliyyat fəaliyyəti üzrə pul vəsaitlərinin hərəkəti</b>		<b>(261,238)</b>	<b>(300,907)</b>
Mal-material ehtiyatlarında dəyişiklik		(233)	145
Digər qısamüddətli aktivlərdə dəyişiklik		(109)	(135)
İstifadə edilməmiş məzuniyyət öhdəliyində dəyişiklik (c)	4	(611)	(11,562)
Digər qısamüddətli öhdəliklərdə dəyişiklik		(484)	736
<b>Əməliyyat fəaliyyətlərində istifadə olunan xalis pul vəsaitləri</b>		<b>(262,675)</b>	<b>(311,723)</b>
<b>İNVESTİSIYA FƏALİYYƏTLƏRİ</b>			
Əmlak, tikili və avadanlıqların alınması	6	(24,681)	(16,952)
Qeyri-maddi aktivlərin alınması	7	(3,436)	(3,499)
Əmlak, tikili və avadanlıqların alınması üçün verilmiş avanslar (d)		(108)	(4,512)
<b>İnvestisiya fəaliyyətlərində istifadə olunan xalis pul vəsaitləri</b>		<b>(28,225)</b>	<b>(24,963)</b>
<b>MALİYYƏLƏŞDİRMƏ FƏALİYYƏTLƏRİ</b>			
Hökumət subsidiyaları üzrə daxilolma (a)	12	298,330	344,615
Hökumətə geri qaytarılmış vəsaitlər (b)	12	(1,012)	(8,127)
İcarə öhdəlikləri üzrə əsas məbləğ ödənişləri	11	(2,205)	(2,157)
İcarə öhdəlikləri üzrə faiz ödənişləri	11	(709)	(572)
<b>Maliyyələşdirmə fəaliyyətlərindən əldə olunan xalis pul vəsaitləri</b>		<b>294,358</b>	<b>333,759</b>
<b>Pul vəsaitlərində xalis artım/(azalma)</b>		<b>3,504</b>	<b>(2,927)</b>
İlin əvvəlinə pul vəsaitləri və onların ekvivalentləri	9	37,083	40,010
İlin sonuna pul vəsaitləri və onların ekvivalentləri	9	40,587	37,083

**Konsolidasiya edilmiş pul vəsaitlərinin hərəkəti haqqında hesabatda daxil edilməmiş nağdsız əməliyyatlar**

31 dekabr 2025 və 2024-cü il tarixlərində bitən illər üzrə konsolidasiya edilmiş pul vəsaitlərinin hərəkəti haqqında hesabatda təqdim edilən məbləğlərə aşağıdakı nağdsız əməliyyatlar daxil deyil:

- Hökumətdən nağdsız daxilolmalar şəklində əldə edilmiş 7,947 AZN məbləğində əmlak, tikili və avadanlıqlar (2024-cü il: 2,726 AZN);
- Hökumətə geri qaytarılmış 88 AZN məbləğində əsas vəsaitlər (2024-cü il: 1,877 AZN);
- İstifadə edilməmiş məzuniyyət öhdəliyinin azalması nəticəsində hökumət subsidiyaları və hökumətdən alınacaq vəsait arasında 611 AZN məbləğində mənfə hərəket (2024-cü il: 11,562 AZN məbləğində mənfə hərəket);
- Əmlak, tikili və avadanlıqların alınması üçün verilmiş avanslar və əmlak, tikili və avadanlıqlar arasında 1,164 AZN məbləğində hərəket (2024-cü il: 1,129 AZN);
- İcarə öhdəlikləri və istifadə hüququ olan aktivlərə əlavələr olunmamışdır. (2024-cü il: 6,757).

8-27-ci səhifələrdə əlavə edilən qeydlər hazırkı ilkin konsolidasiya edilmiş maliyyə hesabatlarının tərkib hissəsidir.